

# Bhagavadgita Parayana - Chapter 1

ōṃ śrī paramātmanē namaḥ  
atha prathamō'dhyāyaḥ  
**arjunaviṣādayōgaḥ**

## **dhṛtarāṣṭra uvācha**

dharmakṣētrē kurukṣētrē samavētā yuyutsavaḥ □  
māmakāḥ pāṇḍavāschaiva kimakurvata sañjaya □ 1□

## **sañjaya uvācha**

dr̥ṣṭvā tu pāṇḍavānīkaṃ vyūḍhaṃ duryōdhanastadā □  
āchāryamupasaṅgamyā rājā vachanamabravīt □ 2□

paśyaitāṃ pāṇḍuputrāṇām āchārya mahatīm chamūm □  
vyūḍhāṃ drupadaputrēṇa tava śiṣyēṇa dhīmatā □ 3□

atra sūrā mahēṣvāsāḥ bhīmārjunasamā yudhi □  
yuyudhānō virāṭascha drupadaścha mahārathaḥ □ 4□

dhṛṣṭakētuśchēkitānaḥ kāśirājaścha vīryavān □  
puruḥitkuntibhōjaścha śaibyaścha narapuṅgavaḥ □ 5□

yudhāmanyuścha vikrāntaḥ uttamaujāscha vīryavān □  
saubhadrō draupadēyāscha sarva ēva mahārathāḥ □ 6□

asmākaṃ tu viśiṣṭā yē tānnibōdha dvijōttama □  
nāyakā mama sainyasya sañjñārthaṃ tān bravīmi tē □ 7□

bhavān bhīṣmaścha karṇaścha kṛpaścha samitiñjayaḥ □  
aśvatthāmā vikaṛṇaścha saumadattistathaiva cha □ 8□

anyē cha bahavaḥ sūrāḥ madarthē tyaktajīvitāḥ □  
nānāśastrapraharaṇāḥ sarvē yuddhaviśāradāḥ □ 9□

aparyāptaṃ tadasmākaṃ balaṃ bhīṣmābhirakṣitam □  
paryāptaṃ tvidamētēṣāṃ balaṃ bhīmābhirakṣitam □ 10□

ayanēṣu cha sarvēṣu yathābhāgamavasthitāḥ □  
bhīṣmamēvābhirakṣantu bhavantaḥ sarva ēva hi □ 11□

tasya sañjanayan harṣaṃ kuruvṛddhaḥ pitāmahaḥ □  
siṃhanādaṃ vinadyōchchaiḥ śaṅkhaṃ dadhmau pratāpavān □ 12□

tataḥ śaṅkhāscha bhēryāscha paṇavānakagōmukhāḥ □  
sahasavābhyahanyanta sa śabdastumulō'bhavat □ 13□

tataḥ śvētairhayairyuktē mahati syandanē sthitau □  
mādhavaḥ pāṇḍavaśchaiva divyau śaṅkhau pradadhmatuḥ □ 14□

pāñchajanyaṃ hṛṣīkēśaḥ dēvadattaṃ dhanañjayaḥ □  
pauṇḍraṃ dadhmau mahāśaṅkhaṃ bhīmakarmā vṛkōdaraḥ □ 15□

anantavijayaṃ rājā kuntīputrō yudhiṣṭhiraḥ □  
nakulaḥ sahadēvaścha sughōṣamaṇipuṣpakau □ 16□

kāśyaścha paramēṣvāsaḥ śikhaṇḍī cha mahārathaḥ □  
dhṛṣṭadyumnō virāṭaścha sātyakiśchāparājitaḥ □ 17□

drupadō draupadēyāscha sarvaśaḥ pṛthivīpatē □  
saubhadraścha mahābāhuḥ śaṅkhān-dadhmuḥ pṛthak pṛthak □ 18□

sa ghōṣō dhārtarāṣṭrāṇāṃ hṛdayāni vyadārayat □  
nabhaścha pṛthivīm chaiva tumulō vyanunādayan □ 19□

atha vyavasthitān-dṛṣṭvā dhārtarāṣṭrān kapidhvajaḥ □  
pravṛttē śastrasampātē dhanurudyamya pāṇḍavaḥ □ 20□

hṛṣīkēśaṃ tadā vākyam idamāha mahīpatē □

### **arjuna uvācha**

sēnayōrubhayōrmadhyē rathaṃ sthāpaya mē'chyuta □ 21□

yāvadētānirīkṣē'haṃ yōddhukāmānavasthitān □  
kairmayā saha yōddhavyaṃ asmin raṇasamudyamē □ 22□

yōtsyamānānavēkṣē'haṃ ya ētē'tra samāgatāḥ □  
dhārtarāṣṭrasya durbuddhēḥ yuddhē priyachikīrṣavaḥ □ 23□

### **sañjaya uvācha**

ēvamuktō hṛṣīkēśaḥ guḍākēśēna bhārata □  
sēnayōrubhayōrmadhyē sthāpayitvā rathōttamam □ 24□

bhīṣmadrōṇapramukhataḥ sarvēśāṃ cha mahīkṣitām □  
uvācha pārtha paśyaitān samavētānkurūniti □ 25□

tatrāpaśyatsthitān pārthaḥ pitṛnatha pitāmahān □  
āchāryān-mātulān-bhrātṛn putrān-pautrān-sakhīmstathā □ 26□

śvaśūrān-suhṛdaśchaiva sēnayōrubhayōrapi □  
tānsamīkṣya sa kauntēyaḥ sarvānbandhūnavasthitān □ 27□

kṛpayā parayā”viṣṭaḥ viṣīdannidamabravīt □

### **arjuna uvācha**

dr̥ṣṭvemaṃ svajanaṃ kṛṣṇa yuyutsum samupasthitam □ 28□

sīdanti mama gātrāṇi mukhaṃ cha pariśuśyati □  
vēpathuścha śarīrē mē rōmaharṣaścha jāyatē □ 29□

gāṇḍīvaṃ sraṃsatē hastāt tva kchaiva paridahyatē □  
na cha śaknōmyavasthātum bhramatīva cha mē manaḥ □ 30□

nimittāni cha paśyāmi viparītāni kēśava □  
na cha śrēyō’nupaśyāmi hatvā svajanamāhavē □ 31□

na kāṅkṣē vijayaṃ kṛṣṇa na cha rājyaṃ sukhāni cha □  
kiṃ nō rājyēna gōvinda kiṃ bhōgairjīvitēna vā □ 32□

yēśāmarthē kāṅkṣitaṃ naḥ rājyaṃ bhōgāḥ sukhāni cha □  
ta imē’vasthitā yuddhē prāṇāṃstyaktvā dhanāni cha □ 33□

āchāryāḥ pitarāḥ putrāḥ tathaiva cha pitāmahāḥ □  
mātulāḥ śvaśūrāḥ pautrāḥ śyālāḥ sambandhinastathā □ 34□

ētānna hantumichChāmi ghnatō’pi madhusūdana □  
api trailōkyarājyasya hētōḥ kiṃ nu mahīkṛtē □ 35□

nihatya dhārtarāṣṭrānnaḥ kā prītiḥ syājjanārdana □  
pāpamēvāśrayēdasmān hatvaitānātatāyinaḥ □ 36□

tasmānnārhā vayaṃ hantum dhārtarāṣṭrānsvabāndhavān □  
svajanaṃ hi kathaṃ hatvā sukhinaḥ syāma mādharma □ 37□

yadyapyētē na paśyanti lōbhōpahatachētasāḥ □  
kulakṣayakṛtaṃ dōṣaṃ mitradrōhē cha pātakam □ 38□

kathaṃ na jñēyamasmbhīḥ pāpādasmannivartitum □  
kulakṣayakṛtaṃ dōṣaṃ prapaśyadbhirjanārdana □ 39□

kulakṣayē praṇaśyanti kuladharmāḥ sanātanaḥ □  
dharmē naṣṭē kulaṃ kṛtsnam adharmō’bhibhavatyuta □ 40□

adharmābhībhavātkṛṣṇa pradūṣyanti kulastriyaḥ □  
strīṣu duṣṭāsu vārṣṇēya jāyatē varṇasaṅkaraḥ □ 41□

saṅkarō narakāyaiva kulaghnānām kulasya cha □  
patanti pitarō hyēṣām luptapiṇḍōdakakriyāḥ □ 42□

dōṣairētaiḥ kulaghnānām varṇasaṅkarakāraḥ □  
utsādyantē jātidharmāḥ kuladharmāścha śāśvatāḥ □ 43□

utsannakuladharmānām manuṣyāṇām janārdana □  
narakē'niyataṃ vāsaḥ bhavatītyanuśūsruma □ 44□

ahō bata mahatpāpaṃ kartuṃ vyavasitā vayam □  
yadrājyasukhalōbhēna hantuṃ svajanamudyatāḥ □ 45□

yadi māmapratīkāram aśāstraṃ śāstrapāṇayaḥ □  
dhārtarāṣṭrā raṇē hanyuḥ tanmē kṣēmataraṃ bhavēt □ 46□

### **sañjaya uvācha**

ēvamuktvā'rjunaḥ saṅkhyē rathōpastha upāviśat □  
viśṛjya saśaraṃ chāpaṃ śōkasaṃvignamānasaḥ □ 47□

□ ōṃ tatsaditi śrīmadbhagavadgītāsu upaniṣatsu brahmavidyāyām  
yōgāśāstrē śrīkṛṣṇārjunasaṃvādē arjunaviśādayōgō nāma prathamō'dhyāyaḥ □